

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 14 सितम्बर, 2020

जामिया में हिंदी पखवाड़ा समारोह के अंतर्गत अंतरराष्ट्रीय कवि-गोष्ठी का आयोजन

जामिया मिल्लिया इस्लामिया के राजभाषा हिंदी प्रकोष्ठ द्वारा 01 सितंबर से मनाए जा रहे 'हिंदी दिवस पखवाड़ा समारोह' के तहत आज एक अंतरराष्ट्रीय काव्य-गोष्ठी हुई।

इस अंतरराष्ट्रीय काव्य-गोष्ठी का आयोजन 'सृजन ऑस्ट्रेलिया अंतरराष्ट्रीय ई-पत्रिका' के सहयोग से किया गया जिसमें पत्रिका के प्रधान संपादक डॉ. शैलेश शुक्ला और मुख्य संपादक पूनम चतुर्वेदी शुक्ला ने अपनी उपस्थिति से कार्यक्रम की शोभा बढ़ाई। काव्य-गोष्ठी में ऑस्ट्रेलिया से श्री संजय अग्निहोत्री, मॉरिशस से श्रीमती कल्पना लालजी, सिंगापुर से श्रीमती श्रद्धा जैन, पपुआ न्यू गिनी से श्री संदीप सिंघवाल, नीदरलैंड से प्रो. पुष्पिता अवस्थी, लन्दन से श्रीमती ज्योतिमय ठाकुर, श्रीलंका से श्रीमती अतिला कोतलावल तथा भारत से श्री रणविजय राव ने अपनी सरस रचनाओं से सबको मंत्रमुग्ध कर दिया। काव्य-गोष्ठी में डॉ. शैलेश शुक्ला ने अपनी मधुर आवाज में प्रेम गीत गाकर सबका मन मोह लिया। काव्य-गोष्ठी के संचालन के साथ जामिया के हिंदी अधिकारी, डॉ. राजेश कुमार 'मांझी' ने हिंदी दिवस के अवसर पर एक गीत का सस्वर पाठ किया।

गोष्ठी शुरू होने से पहले, हिंदी दिवस के अवसर पर माननीय केन्द्रीय शिक्षा मंत्री डॉ. रमेश पोखरियाल 'निशंक' जी का संदेश सुनाया गया। इस काव्य-गोष्ठी की मुख्य अतिथि, जामिया की कुलपति प्रो. नजमा अख्तर ने इस बात पर बल दिया कि हमें हिंदी के ऐसे कार्यक्रमों को समय समय पर आयोजित करते रहना चाहिए जिसमें, विश्व के कोने-कोने में हिंदी और हिन्दुस्तान का झंडा बुलंद करने वाले भारतवंशियों को जोड़ा जा सके। गोष्ठी की अध्यक्षता प्रो. इंदु विरेन्द्रा ने की।

हिंदी पखवाड़ा समारोह के अंतर्गत जामिया में कई महत्वपूर्ण व्याख्यान आयोजित किए गए जिसमें प्रो. विनोद कुमार मिश्र, महासचिव, विश्व हिंदी सचिवालय ने उद्घाटन वक्तव्य के दौरान 'हिंदी का वैश्विक परिदृश्य' विषय पर बात रखी। उद्घाटन समारोह में विशिष्ट अतिथि के रूप में अतिथियों का स्वागत जामिया के कुलसचिव श्री ए.पी. सिद्दीकी, आईपीएस ने किया। हिंदी पखवाड़ा के अंतर्गत डॉ दीपक पाण्डेय, ट्रिनीडाड के पूर्व द्वितीय सचिव, (भाषा और संस्कृति) ने 'ट्रिनीडाड में भारतीय सभ्यता एवं संस्कृति', डॉ. नूतन पाण्डेय, मॉरीशस की पूर्व द्वितीय

सचिव, (भाषा और संस्कृति) ने 'मॉरीशस का हिंदी साहित्य' और डॉ. राकेश पाण्डेय, प्रवासी संसार पत्रिका के संपादक ने 'महात्मा गाँधी और राष्ट्रभाषा' विषय पर अपने महत्वपूर्ण व्याख्यान दिए।

उद्घाटन समारोह के उपरांत के अन्य व्याख्यान कार्यक्रमों में मुख्य अतिथि के रूप में क्रमशः डॉ. जयप्रकाश नारायण, संस्कृत विभागाध्यक्ष, प्रो. इंदु विरेन्द्रा, हिंदी विभागाध्यक्ष, प्रो. गिरीश चन्द्र पन्त ने शोभा बढ़ाई। हिंदी पखवाड़ा के अंतर्गत आयोजित समस्त कार्यक्रमों का संचालन जामिया मिल्लिया इस्लामिया के हिंदी अधिकारी और 'जामिया दर्पण' के संपादक डॉ. राजेश कुमार 'मांझी' द्वारा किया गया तथा तकनीकी सहयोग एफटीके-सीआईटी के पदाधिकारियों का रहा। कार्यक्रम संबंधी अन्य व्यवस्थाएँ राजभाषा हिंदी प्रकोष्ठ और ओ. एंड एम. ब्रांच के सर्वश्री हरी नारायण, फिरोज अख्तर, नदीम अख्तर, शराफत अली, वकार अहमद, आदिल अली, फरहान सिद्दीकी और मुहम्मद ऐजाज़ द्वारा की गईं। हिंदी पखवाड़ा समापन समारोह का आयोजन कल दिनांक 15 सितम्बर, 2020 को किया जाएगा, जिसमें अतिथि वक्ता के रूप में श्री अनिल जोशी, उपाध्यक्ष, केंद्रीय हिंदी संस्थान 'हिंदी के समक्ष चुनौतियाँ' विषय पर अपना वक्तव्य देंगे और हिंदी विभाग के प्रो. चन्द्र देव सिंह यादव मुख्य अतिथि के रूप में कार्यक्रम की शोभा बढ़ाएंगे।

अहमद अज़ीम

जनसंपर्क अधिकारी एवं मीडिया समन्वयक







